

पुणे जिल्ह्यातील शहरी भागातील श्रेणी-२ चे ०६
पशुवैद्यकीय दवाखाने ग्रामीण भागात
स्थलांतरीत करण्याबाबत.

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग,

शासन निर्णय क्रमांक : संकीर्ण २०१७/ प्र.क्र. ११२/ पदुम-४

मादाम कामा रोड, हुतात्मा राजगुरु चौक,

मंत्रालय विस्तार, मुंबई-४०००३२.

दिनांक : २१ जुलै, २०१७

वाचा: १. आयुक्त पशुसंवर्धन, महाराष्ट्र राज्य, पुणे यांचे कार्यालयीन पत्र

क्र.व्हीएचडी/४१/६४८/२०१६-१७/ पसं-१२, पुणे, दि.१३.०५.२०१७

२. पत्र क्र.व्हीएचडी/४१/८२३/२०१६-१७/ पसं-१२, पुणे, दि.२०.०६.२०१७

प्रस्तावना :-

पुणे शहराजवळच्या ग्रामीण भागात औद्योगिककरणाचे प्रमाण वाढत असल्याने, शहरांच्या कक्षा रुंदावत आहेत. त्यामुळे पुणे जिल्ह्याच्या ग्रामीण भागात सुरू करण्यात आलेले श्रेणी-२ चे पशुवैद्यकीय दवाखाने आता पुणे जिल्ह्यातील शहरी भागात कार्यरत आहेत.

दि.२.०७.२०१६ रोजी पुणे जिल्हा पालकमंत्री यांच्या अध्यक्षतेखाली आयोजित करण्यात आलेल्या जिल्हा नियोजन बैठकीच्या समितीत विषय क्रमांक ३ अन्वये, शहरी भागातील श्रेणी-२ चे ०७ पशुवैद्यकीय दवाखाने पुणे जिल्ह्याच्या ग्रामीण भागात स्थलांतरीत करण्यास जिल्हा नियोजन समितीने मान्यता प्रदान केलेली आहे. या स्थलांतरीत करावयाच्या श्रेणी-२ च्या ०७ दवाखान्यांपैकी पशुवैद्यकीय दवाखाना श्रेणी-२ शिवणे, ता. हवेली या संस्थेचे स्थलांतरण जेऊर, ता. पुरंदर ऐवजी मांडकी, ता. पुरंदर येथे करण्याबाबत शिफारस करण्यात आलेली असून, त्यास अद्यापी जिल्हा नियोजन समिती, पुणे यांची मान्यता प्राप्त झालेली नाही. त्यामुळे उर्वरीत श्रेणी-२ चे ०६ पशुवैद्यकीय दवाखाने पुणे जिल्ह्याच्या ग्रामीण भागात स्थलांतरीत करण्याच्या अनुषंगाने खालीलप्रमाणे शासन निर्णय निर्गमित करण्यात येत आहे.

शासन निर्णय :-

पुणे जिल्ह्यातील शहरी भागातील पुढीलप्रमाणे नमूद केलेले श्रेणी-२ चे ०६ पशुवैद्यकीय दवाखाने त्यांच्या मंजूर कर्मचारी वर्गासह त्यांच्यासमोर दर्शविण्यात आलेल्या पुणे जिल्ह्यातील ग्रामीण भागात स्थलांतरीत करण्यास याद्वारे, शासनाची मान्यता प्रदान करण्यात येत आहे.

अ.क्र .	पुणे जिल्ह्यातील शहरी भागात सध्या कार्यरत असलेले श्रेणी-२ चे पशुवैद्यकीय दवाखाने.	पुणे जिल्ह्याच्या ग्रामीण भागात स्थलांतरीत करावयाचे ठिकाण
१	२	३
१	पशुवैद्यकीय दवाखाना श्रेणी-२, चिंचवड, ता. हवेली	अष्टापूर, ता. हवेली
२	पशुवैद्यकीय दवाखाना श्रेणी-२, च-होली, ता. हवेली	रांजणगाव सांडस, ता. शिरूर
३	पशुवैद्यकीय दवाखाना श्रेणी-२, धायरी, ता. हवेली	निमोणे, ता. शिरूर
४	पशुवैद्यकीय दवाखाना श्रेणी-२, सुस, ता. मुळशी	वरुडे, ता. शिरूर
५	पशुवैद्यकीय दवाखाना श्रेणी-२, माण, ता. मुळशी	शिरसगाव काटा, ता. शिरूर
६	पशुवैद्यकीय दवाखाना श्रेणी-२, पुनावळे, ता. मुळशी	निमगांव म्हाळुंगी, ता. शिरूर

जिल्हा पशुसंवर्धन अधिकारी, जिल्हा परिषद, पुणे यांनी उपरोक्त ०६ श्रेणी-२ च्या पशुवैद्यकीय दवाखान्यांचे मंजूर अधिकारी, कर्मचारी वर्गासह स्थलांतरण करून दवाखाने कार्यान्वीत होतील असे पहावे. जेणेकरून, त्या पशुवैद्यकीय दवाखान्यांच्या कार्यक्षेत्रातील शेतकरी / पशुपालक यांचेकडील पशुधनास पशुवैद्यकीय सेवा उपलब्ध होतील.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आलेला असून, त्याचा संकेतांक क्रमांक २०१७०७२११५०७५८९१०१ असा आहे. सदर शासन निर्णय डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(रविंद्र गुरव)

उप सचिव, महाराष्ट्र शासन

प्रत :-

१. आयुक्त पशुसंवर्धन, महाराष्ट्र राज्य, औंध, पुणे- ६७
२. प्रादेशिक सहआयुक्त पशुसंवर्धन, पुणे विभाग, पुणे.
३. मुख्य कार्यकारी अधिकारी, जिल्हा परिषद, पुणे.
४. जिल्हा पशुसंवर्धन उपायुक्त, पुणे.
५. जिल्हा पशुसंवर्धन अधिकारी, जिल्हा परिषद, पुणे
६. जिल्हा कोषागार अधिकारी, पुणे
७. निवड नस्ती पदुम -४.